

☆☆☆ مولانا رشید احمد گنگوہی رحمۃ اللہ علیہ پر رضاخانیوں کے اعتراض کا دندان شکن جواب

اعتراض: رحمۃ للعالمین ہونا حضور ﷺ کی صفت خاصہ نہیں۔ نعوذ باللہ

مولوی رشید احمد گنگوہی لکھتے ہیں کہ: لفظ رحمۃ للعالمین صفت خاصہ رسول اللہ ﷺ کی نہیں ہے۔ (فتاویٰ رشیدیہ، ص 218) اس مولوی رشیدہ (اصل کتاب میں یونہی لکھا ہوا ہے اگر اس کے جواب میں ہم احمد رضا خان کو ”رضیہ خاتم“ لکھ دیں تو ان کو ناراض نہ ہونا چاہئے۔ از ناقل) احمد گنگوہی نے اپنے مرشد حاجی امداد اللہ مہاجر کی کو رحمۃ للعالمین قرار دیا۔ (اضافات الیومیہ، ص 161، ج 1، اشرف السوانح، ج 3، ص 155)۔

(دیوبندیت کے بطلان کا انکشاف، ص 74، دیوبندی مذہب، ص 184، دیوبند سے بریلی، ص 33، الحق المبین، ص 65)

چونکہ یہ اعتراض بھی رضاخانیوں کا ایک مایہ ناز اعتراض ہے اس لئے اس کے متعلق کچھ مزید فتاویٰ جات بھی ہم نقل کر دیتے ہیں تاکہ آگے بریلوی اکابر کے حوالہ جات آئیں تو ٹھوک کے یہ فتوے ان کی قبور پر جا کر لگیں۔ مولوی عمر اچھروی لکھتا ہے:

”نبی پاک ﷺ کو اللہ پاک نے تمام عالمین کیلئے رحمت بنا کر بھیجا اب اور کون سے عالمین ہیں جن کے یہ بھی رحمت بن سکتے ہیں جیسا کہ رب العالمین کہنے کے بعد تمام عالمین میں کسی دوسرے رب کی ضرورت نہیں اگر کوئی مانے تو اس نے شرک فی التوحید کیا ہے ایسے ہی رحمۃ للعالمین کے اقرار کے بعد کوئی عالمین کی رحمت نہیں کہلا سکتا اور اگر کوئی تسلیم کرے تو شرک فی الرسالت ہوگا۔“ (مقیاس حنفیت، ص 198، 199)

اور مولوی حسن علی رضوی لکھتا ہے:

”حضور علیہ الصلوٰۃ والسلام کی عظمت اور رفعت شان کو گھٹا کر حضور پاک ﷺ کے ایک عظیم و جلیل صفت پر ڈاکہ مارنا مقصود تھا۔“ (محاسبہ دیوبندیت، ج 1، ص 198)

ظفر الدین بہاری لکھتا ہے:

”حضور ﷺ کی اس صفت رحمۃ للعالمین میں سب ملاؤں کو شریک کر دیا انا للہ و انا الیہ راجعون پھر سید العالمین کیوں کر مان سکتے ہیں۔“ (حیات اعلیٰ حضرت، ج 2، ص)

مولوی صدیق نقشبندی رضاخانی فتاویٰ رشیدیہ اور اشرف السوانح کی ان عبارات پر اعتراض کرتے

ہوئے لکھتا ہے :

”گویا رشید احمد گنگوہی نے مرزا صاحب کیلئے راستہ ہموار کر دیا اور اس نے حضور کے اس وصف خاص پر ڈاکہ زنی کی کوشش کی اور اس کو یہ جسات صرف گنگوہی کی فتوے سے ہوئی اور کسی کو جرم پر ابھارنے اور برا بیچنے کرنے والا بھی مجرم ہوتا ہے لہذا اگر رشید احمد گنگوہی مصنف اشرف السوانح اور مرزا غلام احمد قادیانی کو عدالت کے ایک ہی کٹھرے میں کھڑا کر کے مجرم ثابت کیا جائے تو کیا دیوبندیوں کے تن بدن کو آگ تو نہیں لگ جائے گی؟ ذرا سنبھل کر جواب دیں بدحواسی میں اکثر غلطیاں ہو جایا کرتی ہیں۔“

(باطل اپنے آئینہ میں، ص 17)

☆☆☆الجواب:

یہ اہل بدعت کا طریق ہے کہ وہ اہل سنت والجماعت کو بدنام کرنے کیلئے چھوٹے الزامات لگاتے رہتے ہیں۔ فتاویٰ رشیدیہ قطب الارشاد حضرت مولانا رشید احمد گنگوہیؒ کے فتاویٰ جات ہیں۔ یہ بات حضرت گنگوہیؒ پر صریح بہتان ہے کہ انہوں نے نبی علیہ الصلوٰۃ والسلام کو رحمۃ للعالمین ماننے سے انکار کیا ہے۔ حقیقت اس کے برعکس ہے۔ فتاویٰ رشیدیہ جلد 2 ص 9 پر سائل نے پوچھا تھا کہ ”رحمۃ للعالمین ہونا آپ ﷺ کے ساتھ ہی خاص ہے یا کسی اور کو بھی کہہ سکتے ہیں“۔ تو حضرت نے جواب دیا کہ ”لفظ رحمۃ للعالمین صفت خاصہ رسول اللہ ﷺ کی نہیں ہے بلکہ دیگر اولیاء و انبیاء و علماء ربانین بھی موجب رحمت عالم ہوتے ہیں اگرچہ جناب رسول اللہ ﷺ سب میں اعلیٰ ہیں لہذا اگر دوسرے پر اس لفظ کو بتاویل بول دیوے تو جائز ہے۔ یعنی دوسرے لوگ بھی رحمت ہو سکتے ہیں گو سب سے اعلیٰ درجہ میں یہ صفت حبیب رب العالمین ﷺ میں ہے۔“ اس جواب کی مزید تشریح سمجھئے۔ قرآن مجید میں ارشاد ہے۔

وما ارسلناک الا رحمۃ للعالمین۔

قرآن مجید کی اس آیت مبارکہ میں اللہ جل شانہ نے آپ ﷺ کو یہ ارشاد فرمایا ہے کہ اے حبیب! آپ ﷺ کو ہم نے تمام جہاں والوں کیلئے صرف رحمت ہی بنا کر بھیجا ہے یہاں یہ نہیں فرمایا کہ

صرف آپ ہی کو رحمۃ اللعالمین بنا کر بھیجا ہے ان دونوں میں کیا فرق ہے۔ اس کو سمجھئے۔ کسی شے کو کسی شے کے ساتھ خاص کرنے کو علم معانی کی اصطلاح میں قصر کہتے ہیں۔ چنانچہ مختصر المعانی میں قصر کی تعریف یوں ہے ”تخصیص شئ بشئ بطریق مخصوص“ (ص 182)۔ پھر اس قصر کی دو قسمیں ہیں۔ ایک ہے قصر صفت علی الموصوف اور دوسری قسم ہے قصر موصوف علی الصفت۔

قصر صفت علی الموصوف کہتے ہیں صفت کو بند کرنا موصوف میں۔ ”ھو ان لا يتجاوز تلك الصفة عن ذلك الموصوف الی آخر لکن يجوز ان یکون لذلك الموصوف صفات اخر“ قصر صفت علی الموصوف سے مراد ہے کہ وہ صفت اس موصوف سے دوسرے موصوف میں تجاوز نہ کرے لیکن اس موصوف کیلئے دوسری صفات ہو سکتی ہیں۔

مثلاً عربی میں کہا جائے کہ ما قائم الا زید (نہیں ہے کھڑا ہوا مگر زید) یعنی صرف زید ہی کھڑا ہوا ہے کوئی اور نہیں۔ یہاں کھڑے ہونے کی صفت کو زید میں بند کیا گیا ہے۔ اسی طرح کہا جائے کہ لا فارس الا بکر (نہیں ہے کوئی گھڑ سوار مگر بکر) یعنی صرف بکر ہی گھڑ سوار ہے کوئی دوسرا نہیں)۔ دوسری قسم ہوتی ہے قصر موصوف علی الصفت ”ھو ان لا يتجاوز الموصوف من تلك الصفة الی صفة اخرى لکن يجوز ان تكون تلك الصفة لموصف آخر“ قصر موصوف علی الصفت یہ ہے کہ موصوف اس صفت سے دوسری صفت میں تجاوز نہ کرے لیکن وہ صفت دوسرے موصوف کے لئے ہونا جائز ہو۔ مثلاً مازید الا قائم (نہیں ہے زید مگر کھڑا ہوا یعنی زید صرف کھڑا ہی ہے بیٹھا ہوا نہیں)۔ اسی طرح ما بکر الا فارس (نہیں بکر مگر گھڑ سوار یعنی بکر صرف گھڑ سوار ہی ہے۔ آسان لفظوں میں اگر کوئی ماں کہے کہ صرف میرا بیٹا حسین ہے تو اس کو کہتے ہیں قصر صفت علی الموصوف اور اگر وہ کہے کہ میرا بیٹا صرف حسین ہی ہے تو اس کو قصر موصوف علی الصفت کہتے ہیں اس قسم میں یہ صفت دوسروں میں بھی ہو سکتی ہے۔

ایک اور مثال دیکھیں اگر کہا جائے ما محمد ﷺ الا رسول تو صحیح ترجمہ یہ ہے کہ محمد ﷺ صرف رسول ہی ہیں۔ یعنی محمد ﷺ رسول ہی ہیں خدا نہیں۔ (قصر موصوف علی الصفت) اور کہا جائے لا خاتم الا محمد ﷺ تو ترجمہ ہوگا (نہیں ہے کوئی خاتم مگر محمد ﷺ یعنی صرف آپ ہی خاتم ہیں آپ کے علاوہ کوئی اور خاتم النبیین نہیں)۔ (قصر صفت علی الموصوف) اب دیکھیں قرآن مجید کی اس آیت مبارکہ میں فرمایا گیا ہے کہ ہم نے آپ ﷺ کو نہیں بھیجا مگر رحمۃ للعالمین یعنی آپ ﷺ کی شان صرف رحمت ہی رحمت ہے سارے جہاں والوں کے لیے۔ یہ نہیں فرمایا (نہیں ہے کوئی رحمۃ للعالمین مگر

آپ ﷺ)۔ یوں کہیے کہ اس آیت مبارکہ میں قصر موصوف علی الصفة ہے نہ کہ قصر صفت علی الموصوف اور ماقبل میں گزر چکا ہے کہ ”قصر موصوف علی الصفة“ میں وہ صفت دوسرے موصوف میں ہو سکتی ہے۔

یہی بات حضرت گنگوہیؒ نے بیان کی ہے مگر ادباً کہا کہ دوسروں کو براہ راست حمتہ للعالمین نہ کہا جائے بلکہ تاویلاً بولا جائے۔ چنانچہ مفتی غلام سرور قادری بریلوی اس آیت کا ترجمہ کرتے ہیں (اور ہم نے تمہیں سارے جہانوں کیلئے سراسر مہربانی ہی بنا کر بھیجا)۔

پیر کرم شاہ لکھتے ہیں (اور نہیں بھیجا ہم نے آپ کو مگر سراپا رحمت بنا کر) اب ہم قرآن و حدیث اور اکابر کے اقوال پیش کرتے ہیں جن سے ثابت ہوتا ہے کہ رحمتہ للعالمین مختلف لوگوں کے لئے بولا گیا ہے۔ خود اللہ جل شانہ نے قرآن کو رحمتہ للمومنین کہا ہے ارشاد ربانی ہے ”ونزل من القرآن ما هو شفاء ورحمة للمومنین“ مومنین صرف اس عالم میں ہی نہیں بلکہ عالم جنات میں بھی مومن ہیں تو قرآن ہر عالم میں بسنے والے مومنوں کیلئے رحمت ہے یوں کہیے کہ بواسطہ مومنین قرآن بھی رحمت ہے ہر ہر عالم کیلئے یعنی رحمتہ للعالمین۔ (سورۃ بنی اسرائیل)

بخاری شریف میں ایک روایت میں طاعون کو رحمتہ للمومنین کہا گیا ہے۔ (بخاری جلد ۲) اسی طرح شیخ سعدیؒ نے بوستان میں حاکم وقت کی تعریف کرتے ہوئے لکھا ہے۔

توئی سایہ لطف حق بر زمین

پیمبر صفت رحمتہ للعالمین

(بوستان ص 115، فاروقی کتبخانہ ملتان)

حضرت مجدد الف ثانیؒ لکھتے ہیں انبیاء علیہم الصلوٰات والتسلیمات رحمت عالمینند کہ حضرت حق سبحانہ و تعالیٰ ایشانرا برائے ہدایت خلق مبعوث ساختہ است۔ (دفتر سوم مکتوب ۱۷) انبیائے علیہم الصلوٰات والتسلیمات رحمت للعالمین ہوتے ہیں کہ جن کو حق تعالیٰ نے لوگوں کی ہدایت کیلئے بھیجا ہے۔

حضرت خواجہ فرید الدین مسعود گنج شکرؒ راحت القلوب میں صالحین کی صحبت کے بارے میں حدیث مبارکہ نقل کرتے ہوئے فرماتے ہیں ”صحبة الصالحین نور ورحمة للعالمین“ دیکھئے یہاں پر صالحین کی صحبت کو رحمتہ للعالمین کہا گیا ہے مولانا رومؒ اپنی مثنوی میں فرماتے ہیں

جملہ دانیان ہمیں گفتہ ہمیں

ہست دانا رحمۃ للعالمین

(تمام سمجھداروں نے یہی کہا ہے کہ عقل مند دونوں جہاں کیلئے رحمت ہے) (مثنوی دفتر اول

ص 105)

ایک اور جگہ اپنے خلیفہ حسام الدین کی تعریف میں شعر لکھتے ہوئے اس کو سورج سے تشبیہ دیتے ہیں

پھر مزید آگے لکھتے ہیں

تا آں کہ نورش کامل آید در زمین

تاجراں را رحمۃ للعالمین

یہاں تک کہ اس (سورج) کی مکمل روشنی زمین پر آتی ہے تاجروں کیلئے رحمۃ للعالمین بن کر۔

(مثنوی دفتر چہارم ص 19)

حضرت شاہ ابو المعالی اپنی کتاب تحفۃ القادریہ میں پیرانِ پیر کی تعریف میں یہ شعر درج فرماتے ہیں۔

شاہ گیلانی تراحق در وجود

رحمۃ للعالمین آوردہ است

شاہ گیلانی آپ کو حق تعالیٰ رحمۃ للعالمین کے وجود میں لایا ہے۔ (تحفہ قادریہ ص 49 اردو)

اسی طرح علامہ ابن حزم نے احکام کو رحمۃ للعالمین قرار دیا ہے (الاحکام فی اصول القرآن ص 350

جز 1)

احکام للامدی میں بھی احکامات کو رحمۃ للعالمین کہا گیا ہے۔ ان کی اصل عبارت یہ ہے: فان

الاحکام مما جاء بها الرسول فكانت رحمۃ للعالمین (الاحکام للامدی ص 358، جز 3، الاصل الخامس فی

القياس، الفصل الثامن، دارالصمعی الریاض)

نظام الدین اولیاء رحمۃ اللہ علیہ کے خلیفہ اور مرید خاص حضرت امیر حسن علی سنجر رحمۃ اللہ علیہ کا

ایک قول پیش کر رہے ہیں کہ وہ اپنی کتاب ”فوائد الفواد“ میں حضرت رحمۃ اللہ علیہ کے ملفوظات کو جمع

کرتے ہیں تو مقدمے میں ان کیلئے رحمۃ للعالمین کا لفظ استعمال کرتے ہیں:

خواجہ راستین المقلب بہ رحمۃ للعالمین ملک الفقراء والمساکین شیخ نظام الحق و الشرع۔۔ الخ

(ہشت بہشت ص 689، فوائد الفواد، مجلس ۱)

ہم پوچھنا چاہتے ہیں بریلوی مفتیان کرام سے کہ ان جیسے اولیاء اور محبوبان خدا کے بارے میں ان کا

کیا فتویٰ ہے کیا یہ بھی معاذ اللہ گستاخان رسول ﷺ ہیں۔؟؟ جواب دیجئے اب خاموشی کس بات کی۔ ان حوالہ جات سے یہ بات واضح ہوگئی کہ اگر رحمۃ للعالمین صرف آپ ﷺ ہی کی صفت ہوتی تو یہ حضرات دیگر پر اس صفت کا اطلاق نہ کرتے۔ اب بریلوی حضرات کے بزرگوں کے حوالے دیکھئے (بشکر یہ مولانا ابوالیوب صاحب)

۱۔ پیر جماعت علی شاہ صاحب نے خواجہ یعقوبؒ اور خواجہ محمد سرہندیؒ کے متعلق کہا ”یہ مقبولان بارگاہ ایزدی رحمۃ للعالمینی کی شان میں جلوہ گر تھے۔ (سیرۃ امیر ملت ص 609)

۲۔ محمد یار گڑھی بریلوی اپنے دیوان محمد میں اپنے پیر کے بارے میں لکھتا ہے کہ برائے چشم بینا از مدینہ بر سر ملتان

بہ شکل صدر دیں خود رحمۃ للعالمین آمد

دیکھنے والی آنکھوں کیلئے مدینہ سے خود رحمۃ للعالمین صدر دیں کی شکل میں ملتان آیا ہوا ہے۔ (دیوان محمدی ص 22)

۳۔ یہی یار گڑھی والا اپنے بارے میں لکھتا ہے :

فردم از اغیار و یار ہر کسم

زانکہ ہستم رحمۃ للعالمین

(دیوان محمدی، ص 155)

یعنی میں غیروں سے علیحدہ بھی رہتا ہوں اور ہر شخص کا یار بھی ہوں کیونکہ میں خود رحمۃ للعالمین ہوں (العیاذ باللہ)

۴۔ غلام جہانیاں صاحب ہفت اقطاب میں خواجہ نظام الحق محمد بن احمد بخاری کو رحمۃ للعالمین لکھتے ہیں ”الہی بحرمتہ شیخ المشائخ سلطان العاشقین رحمۃ للعالمین محبوب الہی حضرت خواجہ نظام الحق والدین محمد بن احمد بخاری“ (ہفت اقطاب ص 70)

۵۔ ابو العلائی اپنے پیر کے پیر کیلئے رحمۃ للعالمین کا لفظ استعمال کرتے ہیں ”آپ کا دوسرا کام رحمۃ للعالمینی امت کے لئے پیغام عام بذریعہ پیری مریدی“۔ (چراغ ابو العلائی ص 131)

۶۔ مفتی غلام سرور قادری بریلوی صاحب نے اپنے ترجمۃ القرآن (عمدۃ البیان) کے مقدمے میں علامہ اقبال کا یہ شعر نقل کیا ہے جس سے پتہ چلتا ہے کہ مفتی صاحب اس شعر سے متفق ہیں۔

نوع انساں را پیام آخریں

حامل اور رحمۃ للعالمین

انسانوں کیلئے قرآن آخری پیغام ہے اس کے حامل رحمۃ للعالمین - (ص 1 مقدمہ عمدۃ البیان)
۷۔ ہم اپنی اس گفتگو کے اختتام پر بریلویوں کے امام جناب احمد رضا خان صاحب کے والد مولوی نقی
علی کی کتاب انوار جمال مصطفیٰ یعنی الکلام الاوضح سے حوالا پیش کرتے ہیں - علماء اپنے شاگردوں کے
حق میں خصوصاً عوام زمانہ کے حق میں عموماً رحمت ہیں کہ تعلیم و تدریس ، وعظ و تذکیر ، امر بالمعروف
ونہی عن المنکر ہیں مشغول رہتے ہیں اور پیغمبر اپنی قوم کیلئے رحمت ہیں -

یہی بات حضرت گنگوہیؒ لکھ رہے ہیں کہ (دیگر اولیاء و انبیاء و علماء ربانین بھی موجب رحمت عالم
ہوتے ہیں) - حضرت گنگوہیؒ اور نقی علی کی عبارت میں کم و بیش ایک ہی بات کہی گئی ہے پھر حضرت
گنگوہیؒ پر فتویٰ لگانا اور کافر لکھنا کہاں کا انصاف ہے حضرت گنگوہیؒ کی عبارت میں بھی موجب رحمت
عالم کہا گیا ہے ناکہ موجب رحمت للعالمین -

ان سب حوالہ جات سے یہ بات روز روشن کی طرح عیاں ہوگئی ہے کہ اللہ کے حبیب ﷺ سب
سے اعلیٰ درجہ میں رحمۃ للعالمین ہی جیسا کہ حضرت گنگوہیؒ نے لکھا اور دیگر انبیاء یا اولیاء اپنے اپنے
درجہ میں رحمت ہیں - بریلویوں کا یہ اعتراض فقط جہالت و ضد پر مبنی ہے - ہم دعا کرتے ہیں کہ اللہ
تعالیٰ ان حضرات کو حق پہچاننے اور اس کو قبول کرنے کی توفیق دیں - وما علینا الا البلاغ المبین -

آخر میں ہم مولوی صدیق نقشبندی رضاخانی سے اسی کی زبان میں سوال کریں گے :
”گویا شیخ سعدی ، مجدد الف ثانی ، علامہ اقبال اور مندرجہ بالا بریلوی اکابر نے معاذ اللہ مرزا صاحب کیلئے
راستہ ہموار کر دیا اور اس نے حضور کے اس وصف خاص پر ڈاکہ زنی کی کوشش کی اور اس کو یہ جسات
صرف ان علماء کی عبارات سے ہوئی اور کسی کو جرم پر ابھارنے اور برا بیچنے کرنے والا بھی مجرم ہوتا ہے
لہذا اگر شیخ سعدی ، مجدد الف ثانی و دیگر (معاذ اللہ) اور مرزا غلام احمد قادیانی کو عدالت کے ایک ہی
ٹھہرے میں کھڑا کر کے مجرم ثابت کیا جائے تو کیا رضاخانیوں کے تن بدن کو آگ تو نہیں لگ جائے
گی ؟ ذرا سنبھل کر جواب دیں بدحواسی میں اکثر غلطیاں ہو جایا کرتی ہیں -“

(ماخوذ از دفاع اہل السنۃ والجماعۃ مولفہ مولانا ساجد خان صاحب نقشبندی)

من جانب:

اہل حق علمائے دیوبند پر اہل البدعت والہویٰ یعنی رضاخانیوں کی طرف سے لگائے جانے والے بے بنیاد
اعتراضات کے دندان شکن جوابات! اور تاریخ کی روشنی میں عوام کے سامنے ان کے حقیقی چہرے کا
انکشاف! نیز آئے دن ان کی طرف سے مناظرے کے چیلنج کا تہ دل سے استقبال!

<https://telegram.me/Razakhaniyyat>